

Бр. 02-414/3  
19.10.2018 год.  
Велес

Врз основа на член 19 од Законот за јавни претпријатија и член 17 од Статутот на ЈПВ Лисиче-Велес, Управниот одбор на ЈПВ Лисиче-Велес на редовна седница одржана на 19.10.2018 година донесе:

**О Д Л У К А**  
**за измена и дополнување на Планот за јавни набавки на ЈПВ**  
**Лисиче-Велес за 2018 година**

Член 1

Планот за јавни набавки на ЈПВ Лисиче-Велес за 2018 година СЕ ИЗМЕНУВА И ДОПОЛНУВА како следи: **Проценка на состојбата пред темелните затворачи од возводната страна на брана Отовица** во износ од 200.000,00 денари без вклучен ДДВ. Видот на постапката е постапка за барање со прибирање на понуди до 5.000 евра. Средствата за реализација на набавката се од Буџет на Република Македонија.

Член 2

Оваа одлука стапува во сила со денот на нејзиното донесување.

О б р а з л о ж е н и е

До Управен одбор е поднесено барање број 03-192/6 од 19.10.2018 година во кое се наведува дека Во годишниот план за јавни набавки на ЈПВ Лисиче-Велес за 2018 година со арх.бр. 01-51/1 од 18.01.2018 година нема предвидено постапка за доделување на договор за јавна набавка за Проценка на состојбата пред темелните затворачи од возводната страна на брана Отовица. На брана Отовица во 2015 година извршено е санација на темелниот испуст со цел да се стави во функција темелното празнење на браната Отовица кое е законска обврска. За таа цел во темелниот испуст на низводната страна, после двата постоечки затворачи, вградени се два нови затворачи. Пред вградувањето на новите затворачи двата постоечки затворачи се залеани во бетонски анкерен блок. По извршената монтажа на новите затворачи извршено е отварање на вториот затворач, меѓутоа првиот затворач не е отворен, бидејќи е оштетен при неговото принудно затворање. За да се стави во функција првиот темелен затворач после браната и спречи прелевање на акумулацијата Младост, потребно е да се изврши увид на состојбата на браната од возводната страна, пред затворачите, со влегување на тим од нуркачи на длабочина од околу 30 метри. Од извршениот увид ќе биде доставен фото и видео материјал кој ќе послужи да се изготви елаборат со кој ќе се даде решение за отварање на првиот затворач. Се предлага Управниот одбор да донесе одлука за дополнување на годишниот план за јавни набавки за 2018 година со нова јавна набавка: Проценка на состојбата пред темелните затворачи од возводната страна на брана Отовица во износ од 200.000,00 денари без вклучен ДДВ.

Видот на постапката ќе биде: барање за прибирање на понуди до 5.000 евра без вклучен ДДВ.

С. Кочоски

Средствата за реализација на оваа јавна набавка се обезбедуваат со пренамена од средствата наменети за јавната набавка на Санациони работи на телото на брана Отовица, врз основа на проект која што е предвидена во годишниот план за јавни набавки на ЈПВ Лисиче-Велес за 2018 година, со очекуван почеток на постапката во четврти квартал и проценета вредност во износ од 1.600.000,00 денари без ДДВ со средства од Буџет на РМ. Оваа јавна набавка нема да се спроведе се додека не се извршат потребните испитувања и не се реши проблемот со отворањето на првиот темелен затворач.

Од овие причини се одлучи како во диспозитивот.

Доставено до:  
-архива  
-сметководство  
-директорот

Велес  
19.10.2018 година

Претседател на  
Управен одбор  
Силвана Кржовска

